



විශ්වවිද්‍යාල ප්‍රතිපාදන කොමිෂන් සභාව
பல்கலைக்கழக மாணியங்கள் ஆணைக்குழு
UNIVERSITY GRANTS COMMISSION

20, වෝඩ් පෙදෙස, කොළඹ 07, ශ්‍රී ලංකාව
20, வாட்டுடம், கொழும்பு 07, இலங்கை
20, Ward Place, Colombo 07, Sri Lanka

Professor Mohan de Silva
Chairman

මගේ අංකය
My Ref

යුපීසී/සීවී/7/1

ඔබේ අංකය
Your Ref

දිනය
Date

2019.04.30

සියලුම විශ්වවිද්‍යාල උපකුලපතිවරුන්
මණ්ඩපාධිපතිවරුන්
ආයතන අධ්‍යක්ෂවරුන්

රාජ්‍ය විශ්වවිද්‍යාල සහ උසස් අධ්‍යාපන ආයතනවල ආරක්ෂාව තහවුරු කිරීම

රට තුළ උද්ගතව ඇති වර්තමාන ආරක්ෂක තත්ත්වය මත, සිසුන්ගේ හා කාර්ය මණ්ඩලයෙහි පෞද්ගලික ආරක්ෂාව සහ දේපළ උපරිමයෙන් සුරක්ෂිත කිරීම සඳහා පහත දැක්වෙන නියෝගයන් අනුගමනය කරන මෙන් විශ්වවිද්‍යාල ප්‍රතිපාදන කොමිෂන් සභාව විසින් සියලුම උපකුලපතිවරුන් සහ සෙසු නිලධාරීන් වෙත මෙයින් දැනුම් දෙනු ලැබේ.

1. සියළුම පුද්ගලයින්ට (අධ්‍යයන හා අනාධ්‍යයන කාර්ය මණ්ඩලය, සිසුන් සහ අමුත්තන්) විශ්වවිද්‍යාල භූමියට ඇතුළුවීමට අවසර දෙනු ලබන්නේ ඔවුන්ගේ අනන්‍යතාව තහවුරු කිරීම, විශ්වවිද්‍යාල භූමියට ඇතුළුවීමට අවශ්‍ය හේතුව, භෞතික ශරීර පරීක්ෂාව සහ සියළුම බැග් සහ ගමන් මලු හෝ පුද්ගලයා සන්නකයේ ඇති වෙනත් සියලුම දෑ පරීක්ෂා කිරීමෙන් පසුව පමණි.
2. පා පැදි, යතුරු පැදි, ස්කූටර් සහ ත්‍රීරෝද රථ ඇතුළු සියලුම වර්ගයේ වාහන විශ්වවිද්‍යාල පරිශ්‍රයට ඇතුළුවීමට පෙර සම්පූර්ණ ආරක්ෂක පරීක්ෂාවකට ලක් කළ යුතුය.
3. දේශීය රාජ්‍ය ආරක්ෂක යාන්ත්‍රණය සමඟ සම්බන්ධ වීමෙන් සියලුම පිවිසුම් ස්ථානවල මහජනතාවට දැකගත හැකි වන පරිදි එම පිවිසුම් ස්ථාන තුළ සහ අවට ආරක්ෂාව යෙදවීමට කටයුතු කළ යුතුය. (ශ්‍රී ලංකා පොලීසිය සහ සන්නද්ධ හමුදා)
4. සියලුම පිවිසුම් ස්ථානවල සහ ආරක්ෂාව යෙදවිය යුතු ස්ථානවල ආරක්ෂිත කැමරා ස්ථාපනය කළ යුතුය.
5. මුහුණ ආවරණය කර ගත් කිසිවෙකු හට විශ්වවිද්‍යාල භූමියට ඇතුළුවීමට හෝ එහි රැඳී සිටීමට අවසර නැත.
6. මුහුණු ආවරණය හැර, හිස, කණ සහ ගෙල ආවරණය ඇතුළත් ඇඳුමකින් සැරසීම, සිසුන්ගේ හෝ කාර්ය මණ්ඩලයේ පෞද්ගලික තීරණයක් ලෙස සැලකිය යුතුය.
7. ශිෂ්‍යයකු විශ්වවිද්‍යාලය තුළ රැඳී සිටින විට තම ශිෂ්‍ය හැඳුනුම්පත තමන් සන්නකයේ තබා ගැනීමට ශිෂ්‍යයන්ට දැඩි ලෙස උපදෙස් දිය යුතුය.

8. යම් නැතැත්තකු නීති රීති නොසලකා හරින්නේ නම්, එම සිද්ධිය හා පුද්ගලයා පිළිබඳව සටහන් කර ගත යුතු අතර අදාළ සිද්ධිය සහ පුද්ගලයා පිළිබඳව වහාම උපකුලපතිවරයාට හෝ ඔහුගේ නියෝජිතයාට දැනුම් දිය යුතුය.
9. උපකුලපතිවරයාගෙන් අවසර ලත් පුද්ගලයන්ට සහ තම විශ්වවිද්‍යාලයේ ලියාපදිංචි වූ සිසුන්ට පමණක් නේවාසිකාගාරවලට ඇතුළු වීමට සහ එහි රැඳී සිටීමට අවසර දීමට කටයුතු කළ යුතුය.
10. සිසුන්ව බැලීමට පැමිණෙන පුද්ගලයන්ට හෝ වෙනත් පුද්ගලයන්ට නේවාසිකාගාර වෙත ඇතුළු වීම සපුරා තහනම් වේ.
11. දේශන ශාලා, විභාග ශාලා, රසායනාගාර සහ පුස්තකාලය තුළට බැග් / ගමන් මලු ගෙන යාම සපුරා තහනම් වේ.
12. අවන්හල් තුළට බැග් / ගමන් මලු ගෙන යාම අවම කිරීමට සිසුන්ට දැඩි ලෙස උපදෙස් දිය යුතුය.
13. ආපදා කළමනාකරණ පද්ධතියක් ස්ථාපිත කළ යුතු අතර, අනපේක්ෂිත සිදුවීමක් අතරතුරදී යමෙකු අනුගමනය කළ යුතු නිවැරදි උපදෙස් සහ දුරකථන අංක පැහැදිලිව දැකගත හැකි පරිදි ප්‍රදර්ශණය කළ යුතුය.
14. විශ්වවිද්‍යාලයේ ආරක්ෂක නිලධාරීන් සඳහා දැනට පවතින සියළු පුරප්පාඩු පිරවීම සඳහා පියවර ගත යුතුය.
15. විශ්වවිද්‍යාල විසින් කුලී පදනම මත ලබා ගත් පරිශ්‍රයන්, කාර්ය මණ්ඩල සහ වෙනත් ස්ථානවලට ඇතුළු වීමට සහ පරීක්ෂා කිරීමට ඉල්ලීමක් සිදු කළහොත්, උප කුලපතිවරුන් රාජ්‍ය ආරක්ෂක යාන්ත්‍රණය සමඟ සහයෝගීව කටයුතු කරමින් ඒ සඳහා අවශ්‍ය පියවර ගත යුතුය.



මහාචාර්ය මොහාන් ද සිල්වා
 සභාපති
 විශ්වවිද්‍යාල ප්‍රතිපාදන කොමිෂන් සභාව

පිටපත්- ලේකම්, නගර සැලසුම්, ජල සම්පාදන හා උසස් අධ්‍යාපන අමාත්‍යාංශය
 උප සභාපති, විශ්වවිද්‍යාල ප්‍රතිපාදන කොමිෂන් සභාව
 ලේකම්, විශ්වවිද්‍යාල ප්‍රතිපාදන කොමිෂන් සභාව